

(2)
मुंदूं मोटी आयूं

— सचल 'सरमस्त'
(1739-1829 ई.)

कवि परिचय:-

सचल सरमस्त जो असुल नालो अब्दुल वहाब हो। हुन जो जनमु खैरपुर रियासत जे गोट दराजनि में थियो। हिक दफे शाह अब्दुल लतीफ जो दराजनि में अचणु थियो, त हुन उन बांबड़ा पाईदड़ ब्रा खे डिसदे ई चयो त “असां जेको कुनो चाढ़ियो आहे उन जो ढकणु हीउ नींगरु लाहींदो।”

सचलु सतनि बोलियुनि में माहिरु हो।

हिन रचना में सचलु पिरिअ खे अचण लाइ मिथूं करे थो।

तुंहिंजी तलब तमामु, मूंखे कयो सुपरीं,
तंहिं डीहं लाकूं न कयो, अखडियुनि आरामु
करि अचण जो अंजामु, बियूं मुदूं मोटी आयूं !

पाणी मोटियो पोइते, डीहं सरउ आया
कांवनि आखेरनि मऊं, उल थे उड्याया
डीहं उते तो हेतिरा, कीअं लालन लाया
करि साजन साया, के असां ड्राहुं अचण जा।

साहेडियुनि मूं साउ, कोन अचे अरवाह खे
दिलबर हिन जे दिल खे, डिनो सूर समाउ
तूं अल्लह कारण आउ, बियूं मुदूं मोटी आयूं!

तुंहिंजे हिज्र तापु, जणु डिनो आहे डील खे
करि मियां मेलापु, बियूं मुदूं मोटी आयूं !

(102)

मूंखे मुंझायो, हिन विछोड़े तव्हांजे
कडहिं क्रासिदु कोन को, ऐड्हांहुं आयो
करि अचण जो सायो, ब्रियूं मुदूं मोटी आयूं!

थो संभारियो सैर, थो जंहिं में चुमे सुपिरीं,
डिहाड़ी डिसण जी, हुई हींअड़े हेर,
हाणे आप पिरीं विझु पेर, ब्रियूं मुदूं मोटी आयूं !

पिरीं उहो परड्डेहु, अवहां तऊं घोरयो
सभ कंहिं वेले सुपिरीं, थो सारेई साणेहु
जानिब जुदाईअ खऊं, थो डुखियो भांइयां ड्डेहु
हाणे आउ वेदे हिन वेहु, ब्रियूं मुदूं मोटी आयूं !

नवां लफ़्ज़ :

तलब = घुरिज।

लाकूं = उन वक्त खां।

डिंह लाइणु = देरि करणु।

हिन्न = जुदाई।

हेर = आदत।

अंजामु = वाइदो।

साउ = मजो।

डीलु = जिस्मु।

डिहाड़ी = हर रोज़ु।

मऊं = उन मां।

अरिवाह = रूह, आत्मा।

क्रासिदु = नियापो आणीदुडु

:: अभ्यास ::

सुवाल: I. हेठियनि सुवालनि जा जवाब डियो:-

- (1) “असां जेको कुनो चादियो आहे उन जो ढकणु हीउ नींगरु लाहींदो।” हीउ लफ़्ज़ कंहिं, कंहिंजे लाइ चया?
- (2) हिन कविता में कवीअ जी कहिडी तलब आहे?
- (3) सचल साईअ जी वाक्फ़यत डियो?

सुवाल: II. ‘मुदूं मोटी आयूं’ कविता जो सारु पंहिंजनि लफ़्ज़नि में लिखो।

सुवाल: III. हेठिएं बैत जी माना समुझायो:-

पाणी मोटियो पोइते, डिंह सरउ आया
कांविनि आखेरनि मऊं, उल थे उड्डाया
डिंह उते तो हेतिरा, कीअं लालन लाया
करि साजन साया, के असां ड्डांहुं अचण जा।

••